

U l-marella tad-dinja
Tithabbell kull ma tmur
Għax lil min jaf isewwi
In-nies bagħtitu jdur.

U għalna li aħna tħabbilna wkoll ma' din id-dinja
u f'din id-dinja mgħagġla u għerrejja, dinja bla sabar, bla
heda u bla mistrieħ... imma għalna wkoll li bla mistħija
ta' xejn, għandna l-ħila ngħajtu :

Imma għandna l-ajruplani
It-talkie, l-wajjerless,
Evviva s-seklu tagħna,
Is-seklu tal-progress.

(DUN KARM.)

Il-Maltin il-lum huma qalb waħda għax il-hemm u n-
niket għallimhom jingħaqdu. Jeħtigilhom issa li fil-ħwej-
jeġ t'Alla u tar-ruħ jimxu fit-triq lilhom mifruqa minn mis-
sirijiethom, u hekk isseħħ it-talba li bl-eluf għet imqassma
fl-ibliet u fl-irħula tagħna.

Bierek din l-art għażiża
"Sultana tar-Rebħiet! Tas-Sliem Qawsalla!
Missirijietna bik rebħu l-egħdewwa;
Newwel dik l-Id qaddisa
Seddaq l-Emmna ta' Malta,
U tagħna kun int l-Omm, il-Ĥajja, l-Hlewwa."

BROTHER AMEDY.

M. KISSAUN—"Il-Ĥajja tar-Re u r-Regina Tagħna."

Waslitilna t-tielet edizzjoni tal-ktieb "Il-Ĥajja tar-Re
u r-Regina Tagħna", miktub minn M. Kissaun, awtur ta'
kotba oħra bil-Malti. Din l-edizzjoni ħarġet bis-saħħa tal-
"British Council" li ilu jaħdem żmien fostna għall-kultura
Anglo-Maltija. Kissaun jistħoqqlu t-tifħir tagħna l-ewwel-
nett, għax il-ktieb hu miktub tajjeb u bi stil mexxej, u
t-tieni għax fi żmenijiet imħawda bħal dawn għaraf jagħti
ktieb ieħor bil-Malti.

ILHNA TA' QNIEPEN

Mill-knisja ta' San Ġwann, b'ħoss tqil u mdejjaq,
Nisma' jitriegħed lehen ta' qanpiena;
Warajh iwiegħbu oħrajn: f'sieġha ta' dwejjaq
Donnhom mis-Sema qed jittallbu ħniena.

—Ħniena u Mħabba u Sliem lil dawk il-ħlejjaq
Li qed jigġieldu, u mill-ġlied għajjiena;
Mulej, il-ġnus mill-Marda kiefra fejjaq,
Ar'hom resqin għal mewt, siekta w ħosbiena.—

Mhux intom, Qniepen, li fl-eħrex taqti għa
Dwejtu, qalb waħda, 'l fuq mill-ħsejjes kbar,
U tlabtu jieqaf it-taqtighi u n-nar?

Lehenkom fil-qalb jidħol u jagħniha
B'rabta ta' mħabba u bid-dmugħ ta' ndiema,
U jtenni b'lehen kiebi: Sliema! Sliema!

GŪZĀ CHETCUTY.

Għanjet in-nies b'għieħ lil San Duminku

Kalaroga, Bolonja u Malta,
Faħħru bl-għana l-Qalbien tat-twemmin,
Dak li għattab il-ħila għadwija,
U s-sliem radd lill-Insara mħabbtin.

Xandâr tal-Mulej,
Kun lilna l-Mexxej.

Faħħru bl-għana s-Selliet ta' Bin Alla,
Dak li rażżan qillet il-Albin.
U x'ħin leħħ bit-tgħakkis wisq imqaddes
Idda wkoll Kewkba t'Alla 'l-bnedmin.

Xandâr tal-Mulej,
Kun lilna l-Mexxej.

Faħħru bl-għana d-Dawwála wis-Susan,
Dak li bjudet xubitu għažż sew,
U biex jehles l-imtarrfa f'tiġrifa
Kibes b'nar, nxegħel b'ħerqa tassew.

Xandâr tal-Mulej,
Kun lilna l-Mexxej.

MAG.